

၁၉၆၂ ခုနှစ်၊ ငွေတိုးချစားသူများ ဥပဒေ။

[၁၉၆၂ ခုနှစ်၊ ပြည်ထောင်စုမြန်မာနိုင်ငံ တော်လှန်ရေးကောင်စီ ဥပဒေအမှတ် ၃၆။]

ပြည်ထောင်စုမြန်မာနိုင်ငံ တော်လှန်ရေးကောင်စီဥက္ကဋ္ဌ သည်၊ အောက်ပါဥပဒေ ကိုပြဋ္ဌာန်းလိုက်သည်။

အခန်း ၁။

အချိုး။

၁။ ။ (၁) ဤဥပဒေကို၊ ၁၉၆၂ ခုနှစ်၊ ငွေတိုးချစားသူများ ဥပဒေဟုခေါ်
 အမည်၊ တည်ရာနယ် တွင်စေရမည်။
 အဝန်းနှင့် စတင် အာဏာ (၂) ဤဥပဒေသည်၊ ပြည်ထောင်စု မြန်မာနိုင်ငံ
 တည်သည့်နေ့ရက်၊ တော်လှန်ရေးအစိုးရက အမိန့်ကြော်ငြာစာဖြင့် သတ်မှတ်
 သည့်ဒေသများတွင်သာ၊ ထိုသို့သတ်မှတ်သည့်နေ့ရက်များ
 ၌စတင်အာဏာတည်ရမည်။ ပြည်ထောင်စုမြန်မာနိုင်ငံ တော်လှန်ရေး အစိုးရသည်၊
 အမိန့်ကြော်ငြာစာထုတ်ပြန်၍၊ ဤဥပဒေကိုဒေသတခုခုသို့ ပြန်နှံစေနိုင်သည့်ပြင်၊ ထို
 အမိန့်ကြော်ငြာစာဖြင့်၊ ဤဥပဒေပါပုဒ်မတခုခုသည်၊ သို့တည်းမဟုတ် ဤဥပဒေအစိတ်
 အပိုင်းသည်၊ ထိုဒေသ၌အာဏာမတည်စေရဟုလည်းဆင့်ဆိုနိုင်သည်။

၂။ ။ ဤဥပဒေတွင် အကြောင်းအရာနှင့် ဖြစ်စေ၊ ရှေ့နောက် စကားတို့၏
 အဓိပ္ပာယ်ဖော်ပြချက်များ၊ အဓိပ္ပာယ်နှင့်ဖြစ်စေ မဆန့်ကျင်လျှင်—

- (၁) “ဘဏ်” ဆိုသည်မှာ၊ မြန်မာနိုင်ငံကုမ္ပဏီ အက်ဥပဒေပုဒ်မ ၂၇၇-စ တွင် အဓိပ္ပာယ်ဖော်ပြသည့် ဘဏ်လုပ်ငန်းဆောင်ရွက်သော ကုမ္ပဏီ ကိုဆိုလိုသည်။
- (၂) “ကုမ္ပဏီ” ဆိုသည်မှာ၊ မြန်မာနိုင်ငံ ကုမ္ပဏီအက်ဥပဒေတွင် အဓိပ္ပာယ်ဖော်ပြထားသည့် ကုမ္ပဏီကိုဆိုလိုသည်။
- (၃) “သမဝါယမအသင်း” ဆိုသည်မှာ၊ သမဝါယမအသင်းများ အက် ဥပဒေအရ မှတ်ပုံတင်ထားသည့် အသင်းကိုဆိုလိုသည်။
- (၄) “အတိုး” ဆိုသည်မှာ၊ အတိုးနှုန်းကိုဆိုလိုသည်ပြင်၊ ထိုကောင်းရပ်၌ အတိုးအဖြစ်ဖြင့်သော်၎င်း၊ အခြားနည်းဖြင့်သော်၎င်း၊ တင်ထား သည်လည်းဖြစ်၍၊ သို့တည်းမဟုတ်တောင်းခံရန်ရှိသည်လည်းဖြစ်၍၊ ထုတ်ချေးရင်းငွေအပြင်၊ ငွေကြေးအဖြစ်ဖြင့်ဖြစ်စေ၊ ပစ္စည်းအဖြစ် ဖြင့်ဖြစ်စေ၊ အခြားနည်းဖြင့်ဖြစ်စေ၊ ပြန်ဆပ်ရမည်လည်းဖြစ်သော အရာလည်းပါဝင်သည်။

(၅) “ချေးငွေ”ဆိုသည်မှာ၊ အတိုးဖြင့်ထုတ်ချေးသောငွေကို၊ သို့တည်းမဟုတ် ပစ္စည်းကိုဆိုလိုသည်။ ထိုကားရပ်တွင် အောင်ပေါ်တို့ပါဝင်သည်။

- (က) ငွေချေးခြင်းသဘောရောက်သည့် ငွေကြေးဆက်ဆံမှုတစ်ခုခု။
- (ခ) စပါးပေးစံနစ်၊ သို့တည်းမဟုတ် လယ်ယာစိုက်ပျိုးချိန်အတွင်း၌ ဖြစ်စေ၊ ထိုအချိန်မတိုင်မီဖြစ်စေ၊ ငွေသုတ်ရေးရာ၊ ကောက်ပဲသီးနှံ ရိတ်သိမ်းချိန်၌ဖြစ်စေ၊ ရိတ်သိမ်းပြီးနောက်ဖြစ်စေ၊ ထုတ်ချေးထားသော ငွေဆက် တန်ဖိုးပိုမိုသည့်၊ သို့တည်းမဟုတ် ပိုမိုဘွယ်ရာရှိသည့် စပါးကိုသော်၎င်း၊ အခြားကောက်ပဲသီးနှံ အခြင်အတွယ်ကိုသော်၎င်း၊ သတ်မှတ်ထားသည့်အတိုင်း မြို့စားကပွန်ဆပ်ရန်သဘောတူသော (စပါးပေးစံနစ်နှင့် အလားတူသည့်) ငွေကြေးဆက်ဆံမှု။
- (ဂ) ငွေ၊ ကောက်ပဲသီးနှံ၊ ကုန်စည်၊ သို့တည်းမဟုတ် အခြားပစ္စည်းများကိုထုတ်ချေးသည့် ငွေကြေးဆက်ဆံမှု၊ ထိုသို့ထုတ်ချေးရာ၌ ထုတ်ချေးသည့်ငွေထက်၊ သို့တည်းမဟုတ် ကောက်ပဲသီးနှံတက်၊ သို့တည်းမဟုတ် ကုန်စည်ထက်၊ သို့တည်းမဟုတ်အခြားပစ္စည်းထက်၊ တန်ဖိုးပိုမိုသည့်၊ သို့တည်းမဟုတ် ပိုမိုဘွယ်ရာရှိသည့် ကောက်ပဲသီးနှံအခြင်အတွယ်၊ ကုန်စည်အခြင်အတွယ်၊ ပစ္စည်းအခြင်အတွယ်ကို၊ နောင်တနေ့ နေ့တွင် ပေးဆပ်ရန် မြို့စားကတာဝန်ခံသည့် ငွေကြေးဆက်ဆံမှု။

ခြွင်းချက်။ ။ သို့ရာတွင် ချေးငွေဆိုသည့်စကားရပ်၌ အောက်ပါတို့ မပါဝင်စေရ။

- (က) စာပို့တိုက် ငွေစုဘဏ်တွင်ဖြစ်စေ၊ အခြား ဘဏ်တစ်ခုခုတွင် ဖြစ်စေ၊ ကုမ္ပဏီတွင်ဖြစ်စေ၊ သမဝါယမ အသင်းတွင်ဖြစ်စေ၊ အပ်နှံထားသည့်ငွေ၊ သို့တည်းမဟုတ် အခြားပစ္စည်း၊ သို့တည်းမဟုတ် အလုပ်ရှင်ထံ၌ အလုပ်သမားက အာမခံအဖြစ် တင်သွင်းထားသည့်ငွေ၊ သို့တည်းမဟုတ် အခြားပစ္စည်း။
- (ခ) အသင်းများမှတ်ပုံတင်ခြင်း အက်ဥပဒေအရဖြစ်စေ၊ အခြား ပြည်သူတို့ဆိုင်ရာ၊ သို့တည်းမဟုတ် ဘာသာ သာသနာရေးဆိုင်ရာ၊ သို့တည်းမဟုတ် အလှူဒါနဆိုင်ရာ ကိစ္စများနှင့် သက်ဆိုင်သည့် အခြားဥပဒေတရပ်ရပ်အရ ဖြစ်စေ၊ မှတ်ပုံတင်ထားသည့်အသင်းက၊ သို့တည်းမဟုတ် အဖွဲ့တစ်ခုခုက ထုတ်ချေးသောငွေ၊ သို့တည်းမဟုတ် ထိုအသင်းအဖွဲ့က ချေးယူသောငွေ၊ သို့တည်းမဟုတ် အသင်းအဖွဲ့ထံ၌ အပ်နှံထားသောငွေ။
- (ဂ) အစိုးရကဖြစ်စေ၊ မြန်မာနိုင်ငံရှိဒေသန္တရအာဏာပိုင် တစ်ခုခုက ဖြစ်စေ၊ ချေးယူသည့်၊ သို့တည်းမဟုတ် ထုတ်ချေးသည့်ငွေ။

- (ဃ) သမဝါယမ အသင်းက၊ သို့တည်းမဟုတ် ပြည်ထောင်စု အာမခံစံနှစ်အဖွဲ့က၊ သို့တည်းမဟုတ် အခြားအာမခံကုမ္ပဏီက၊ သို့တည်းမဟုတ် အိုနာစာအာမခံအသင်းက ထုတ်ချေးသည့်ငွေ။
- (င) ပြည်ထောင်စု မြန်မာနိုင်ငံတော်ဘဏ်ကဖြစ်စေ၊ နိုင်ငံတော် ကူးသန်းရောင်းဝယ်ရေး ဘဏ်ကဖြစ်စေ၊ နိုင်ငံတော် စိုက်ပျိုးရေးဘဏ်ကဖြစ်စေ၊ နိုင်ငံတော်သမဝါယမ ဘဏ်ကဖြစ်စေ၊ စက်မှုလက်မှုဘိုးတက်ဖွံ့ဖြိုးရေးဘဏ်လီမိတက်ကဖြစ်စေ၊ ၁၉၅၂ ခုနှစ်၊ ပြည်ထောင်စုမြန်မာနိုင်ငံဘဏ် အက်ဥပဒေပုဒ်မ ၃၈ အရ၊ ဇယားဝင်ဘဏ်အဖြစ် အစိုးရပြန်တမ်းတွင် ပြည်ထောင်စု ဘဏ်က ကျေညာပြီးသောဘဏ်ဖြစ်စေ၊ ပြည်ထောင်စုမြန်မာနိုင်ငံ ဘော်လှန်ရေးအစိုးရက အမိန့်ထုတ်ပြန်၍ ကင်းလွတ်ခွင့်ပြုထားသည့် ဘဏ်ကဖြစ်စေ၊ ထုတ်ချေးသည့်ငွေ။
- (စ) သာမန်အားဖြင့် အလုပ် လုပ်ကိုင်ရာ၌ ကုန်ရောင်းကုန်ဝယ်ထုံးတမ်းစဉ်လာအရ ကုန်သည်တဦးကတဦးသို့ ထုတ်ချေးသည့်ငွေ။
- (ဆ) အော်ဒီမန်စာချုပ်မှတစ်ပါး၊ လွှဲပြောင်းနိုင်သည့်စာချုပ်စာတမ်းများ အက်ဥပဒေတွင် အဓိပ္ပာယ်ဖော်ပြထားသောလွှဲပြောင်းနိုင်သည့် အခြားစာချုပ်စာတမ်းကို အခြေခံပြု၍ ကုန်သည်တဦးသို့ ထုတ်ပေးသောငွေ။
- (ဇ) စိုက်ပျိုးလုပ်ကိုင်ရာ၌ ကုန်ကျမည့် စရိတ်များကို သီးစားက ကျခံနိုင်ရန် မြေရှင်က သီးစားအား ထုတ်ပေးသည့်ငွေ၊ သို့တည်းမဟုတ် ပစ္စည်း၊ သို့တည်းမဟုတ် ရိတ်သိမ်းချိန်၌ ပေးရန်ရှိသည့် အခကြေးငွေများအတွက် လယ်လုပ်သူက မိမိ၏ သူရင်းငှားများအား တင်ကြို ထုတ်ပေးသည့်ငွေ၊ သို့တည်းမဟုတ် ပစ္စည်း။

ရှင်းလင်းချက် ၁။ ။ ချေးယူသူက ရောင်းချရန်အတွက် မဟုတ်ဘဲ အကြွေးယူထားသော ကုန်စည်များနှင့်စပ်လျဉ်း၍ ချုပ်ဆိုသည့် အတိုးပေးရသော ခံဝန်ချုပ်သည် ချေးငွေပင်ဖြစ်သည်။

ရှင်းလင်းချက် ၂။ ။ အငှားဝယ် ပို့သည့်အရ ကုန်စည်ထုတ်ပေးခြင်းသည်ချေးငွေမဟုတ်။

- (၆) “ငွေတိုးချစားသူ” ဆိုသည်မှာ၊ ဤဥပဒေတွင် အဓိပ္ပာယ်ဖော်ပြထားသည့်အတိုင်း ငွေထုတ်ချေးသည့်အလုပ် လုပ်ကိုင်သူကိုဆိုလိုသည်။ ထိုစကားရပ်တွင် ငွေတိုးချစားသူ၏ တရားဝင်ကိုယ်စားလှယ်များအပြင်၊ အခွေဆက်ခံခြင်းဖြင့်ဖြစ်စေ၊ လွှဲပြောင်းပေးခြင်းဖြင့်ဖြစ်စေ၊ တနည်းနည်းဖြင့်ဖြစ်စေ၊ အကျိုးဆက်ခံသူများလည်း ပါဝင်သည်။

ခြင်းချက်။ ။ သို့ရာတွင် ဤအဓိပ္ပါယ်ဖော်ပြချက်ပါ မည်သည့်အချက်မျှ—

- (က) သေဆုံးသွားသော ငွေတိုးချစားသူ၏ တရားဝင်ကိုယ်စားလှယ် ဖြစ်သော်လည်း၊ သို့တည်းမဟုတ် ထိုငွေတိုးချစားသူ၏ အမွေ ကို ဆက်ခံခြင်းဖြင့် ထိုသူ၏ဆိုင်ရာ ဆိုင်ခွင့်အားလုံးနှင့် ကြွေးမြီ တာဝန်အားလုံးကိုပါ အကျိုးဆက်ခံသူဖြစ်သော်လည်း၊ ထိုငွေ တိုးချစားသူပိုင်ပစ္စည်းများကို စာရင်းရှင်းအလုပ်ပိတ်၍၊ နောက် ထပ်ငွေထုတ်ချေးခြင်းမပြုသူဖြစ်သွင်၊ ထိုသူနှင့်မသက်ဆိုင်စေရ၊ သို့တည်းမဟုတ်
- (ခ) ဤဥပဒေ အတည်ဖြစ်သည့်နေ့ရက်မှစ၍ မိမိ၏ငွေတိုးချစားသည့် အလုပ်ကိုစာရင်းရှင်းအလုပ်ပိတ်၍ နောက်ထပ်ငွေထုတ်ချေးခြင်း မပြုသူနှင့် မသက်ဆိုင်စေရ။
- (၇) “ပြဋ္ဌာန်းထားသည်” ဆိုသည်မှာ၊ ဤဥပဒေဖြင့်ဖြစ်စေ၊ ဤဥပဒေ အရပြုသည့် နည်းဥပဒေများဖြင့်ဖြစ်စေ၊ ပြဋ္ဌာန်းထားသည်ကို ဆိုလို သည်။
- (၈) ချေးငွေနှင့်စပ်လျဉ်း၍ “ငွေရင်း” ဆိုသည်မှာ၊ ချေးယူသူအားအမှန် စင်စစ်ထုတ်ချေးလိုက်သည့်ငွေကို၊ သို့တည်းမဟုတ် ပစ္စည်းကို ဆိုလို သည်။
- (၉) “မှတ်ပုံတင်အရာရှိ” ဆိုသည်မှာ၊ မှတ်ပုံတင်အက်ဥပဒေအရ ခန့် ထားသည့်မှတ်ပုံတင်အရာရှိကို ဆိုလိုသည်။
- (၁၀) “အာမခံရှိသောချေးငွေ” ဆိုသည်မှာ၊ ရွှေပြောင်းနိုင်သည်ဖြစ် စေ၊ မရွှေပြောင်းနိုင်သည်ဖြစ်စေ၊ မည်သည့်ပစ္စည်းကိုမဆို အပေါ်ငံ ထား၍သော်၎င်း၊ ထိုပစ္စည်းပေါ်တွင်ရထိုက်ခွင့်၊ သို့တည်းမဟုတ် ဆိုင်ရာဆိုင်ခွင့် တင်ရှိစေလျက်သော်၎င်း၊ အာမခံပြုထားသည့်ချေး ငွေကိုဆိုလိုသည်။
- (၁၁) “လက်အောက်မှတ်ပုံတင်အရာရှိ” ဆိုသည်မှာ၊ မှတ်ပုံတင် အက် ဥပဒေအရခန့်ထားသည့် လက်အောက်မှတ်ပုံတင်အရာရှိကို ဆိုလို သည်။
- (၁၂) “ကုန်သည်” ဆိုသည်မှာ၊ သာမန်အားဖြင့် အလုပ်လုပ်ကိုင်ရာ၌ ရွှေပြောင်းနိုင်သည့်၊ သို့တည်းမဟုတ် မရွှေပြောင်းနိုင်သည့် ကုန် ပစ္စည်းကို၊ သို့တည်းမဟုတ် အခြားပစ္စည်းကို ဝယ်ခြင်း၊ ရောင်းခြင်း ပြုသူကို ဆိုလိုသည်။ ထိုစကားရပ်တွင် အောက်ပါတို့ပါဝင်သည်။

လက်ကား၊ သို့တည်းမဟုတ် လက်လီကုန်သည်ကြီး၊
 ကော်မရှင်စားကိုယ်စားလှယ်၊
 ပွဲစား၊
 ကုန်စည်ပစ္စည်းထုတ်လုပ်သူ၊
 ကန်ထရိုက်တာ၊
 အလုပ်ရုံပိုင်ရှင်၊

သို့သော်လည်း ထိုစကားရပ်တွင်၊ မိမိပိုင် ကောက်ပဲသီးနှံကိုသာ၊ သို့တည်း
မဟုတ် ကျွဲနွားတို့ကိုသာ ရောင်းချသူ၊ သို့တည်းမဟုတ် မိမိအသုံး
ပြုရန် ကောက်ပဲသီးနှံကို၊ သို့တည်းမဟုတ် ကျွဲနွား ကိုဝယ်ယူသူ
မပါဝင်ချေ။

(၁၃) “အာမခံမရှိသောချေးငွေ” ဆိုသည်မှာ၊ အာမခံမရှိသော ချေးငွေ
မှတစ်ပါး၊ အခြားမည်သည့်ချေးငွေကိုမဆို ဆိုလိုသည်။

၃။ -။ပြည်ထောင်စုမြန်မာနိုင်ငံ တော်လှန်ရေးအစိုးရသည်၊ အမိန့်ကြော်ငြာစာ
ထုတ်ပြန်၍ ထိုအမိန့်ကြော်ငြာစာတွင် သီးခြားဖော်ပြထား
သည့်ငွေတိုးချစားသူတစ်ဦးကို၊ သို့တည်းမဟုတ် အများကို
သော်၎င်း၊ ငွေတိုးချစားသူအမျိုးအစားတစ်ခုကို၊ သို့တည်း
မဟုတ် အများကိုသော်၎င်း၊ ဤအက်ဥပဒေပါပြဋ္ဌာန်းချက်
အားလုံးနှင့်ဖြစ်စေ၊ တရပ်ရပ်နှင့်ဖြစ်စေ၊ သက်ဆိုင်ခြင်းမှ
ကင်းလွတ်ခွင့်ပြုနိုင်သည်။

ငွေတိုးချစားသူ အမျိုး
အစားတစ်ခုခုကို ဤဥပဒေမှ
ကင်းလွတ် ခွင့်ပြု နိုင်သည့်
အာဏာ။

အခန်း ၂။

ငွေတိုးချစားသူများအရေအတွက်၊ ချေးငွေနှင့်အတိုးနှုန်းသတ်မှတ်ချက်များ။

၄။ ။(၁) ဤဥပဒေအရ မှတ်ပုံတင် သက်သေခံလက်မှတ် ထုတ်ပေးရမည့်
ငွေတိုးချစားသူများ၏ အရေအတွက်သည်၎င်း၊ ဤဥပဒေ
အရ မှတ်ပုံတင်ရာတွင် ငွေတိုးချစားသူများက အစိုးရသို့ပေး
ဆောင်ရမည့် အခွန်အခသည်၎င်း၊ ဒေသအလိုက်ပြဋ္ဌာန်း
ထားသည့်အတိုင်းဖြစ်ရမည်။

ဥပဒေအရငွေတိုးချစား
သူများ၏ အရေအတွက်ကို
၎င်း၊ အခွန် အခကို၎င်း၊
ဒေသအလိုက် သတ်မှတ်
ခြင်း။

(၂) ဤဥပဒေအရ ငွေတိုးချစားသည့် လုပ်ငန်း
အမျိုးမျိုး လုပ်ကိုင်သူတို့၏ အရည်အချင်းများသည်၎င်း၊
ငွေတိုးချစားသူက တကြိမ်လျှင်အနည်းဆုံး၊ သို့တည်းမဟုတ် အများဆုံးထုတ်ချေးရမည့်
ချေးငွေပေါင်းသည်၎င်း၊ ချေးငွေအမျိုးမျိုးအပေါ် ခွင့်ပြုသည့် အတိုးနှုန်းများသည်၎င်း၊
မှတ်ပုံတင်သက်သေခံလက်မှတ်ရသူက လိုက်နာဆောင်ရွက်ရမည့် စည်းကမ်းချက်များ
သည်၎င်း၊ ပြဋ္ဌာန်းထားသည့်အတိုင်းဖြစ်ရမည်။

၅။ ။(၁) တည်ဆဲအခြားတရားဥပဒေတစ်ခုခုတွင် မည်သို့ပင် ပါရှိစေကာမူ၊
သက်ဆိုင်ရာ ဒေသန္တရအာဏာပိုင်သည်၊ ပြဋ္ဌာန်းထားသည့်
အရေအတွက်ထက် မကျော်လွန်စေဘဲ၊ ငွေတိုးချစားသူ
လိုင်စင်များကို လေလံစံနစ်ဖြင့်ဖြစ်စေ၊ တင်ဒါစံနစ်ဖြင့်ဖြစ်
စေ၊ ပြည်ထောင်စု မြန်မာနိုင်ငံ တော်လှန်ရေးအစိုးရက ညွှန်ကြားထားသည့်
အတိုင်းရောင်းချရမည်။ ထိုသို့ရောင်းချရန် သည့်ငွေများကို သက်ဆိုင်ရာ ဒေသန္တရအခွန်
ငွေသို့ထည့်သွင်းရမည်။

ငွေတိုးချစားသူလိုင်စင်
များ။

(၂) တည်ဆဲအခြားတရားဥပဒေတစ်ခုခုတွင် မည်သို့ပင်ပါရှိစေကာမူ၊ ဖုန်မခွဲ
(၁) အရ ရောင်းချသည့်ငွေတိုးချစားသူ လိုင်စင်ပါ စည်းကမ်းချက်များ၊ သို့တည်း

မဟုတ်လိုင်စင်ရသူက လိုက်နာဆောင်ရွက်ရမည့် စည်းကမ်းချက်များမှာ ပြဋ္ဌာန်းထားသည့်အတိုင်းဖြစ်ရမည်။

(၃) ပုဒ်မခွဲ ၁(၁) တွင် ရည်ညွှန်းသည့် ငွေတိုးချစားသူလိုင်စင်ရသူသည်၊ ပြဋ္ဌာန်းထားသည့်အခွန်အခကိုပေးဆောင်၍၊ ဤဥပဒေအရမှတ်ပုံတင်ရမည်။

(၄) ဤဥပဒေအရ လိုင်စင်ရ ငွေတိုးချစားသူက ပေးဆောင်ရန်ကျန်ရှိသော ငွေများကို အခွန်တော်မပြေကုန်ငွေဖြစ်သကဲ့သို့ ပြန်လည်ကောက်ခံရမည်။

အခန်း ၃။

ငွေတိုးချစားသူတို့ကိုမှတ်ပုံတင်ခြင်း။

၆။ ။ မှတ်ပုံတင်အရာရှိသည်၊ ပြဋ္ဌာန်းထားသည့်ပုံစံဖြင့်၊ ပြဋ္ဌာန်းထားသည့်အကြောင်းအရာများပါရှိသော ငွေတိုးချစားသူမှတ်ပုံတင်စာရင်းတစ်ခုကို ထားရှိရမည်။
ငွေတိုးချစားသူတို့ မှတ်ပုံတင်စာရင်း။

၇။ ။ (၁) မှတ်ပုံတင်အရာရှိသည်၊ ပြဋ္ဌာန်းထားသည့် အရေအတွက်ထက် မကျော်လွန်စေဘဲ၊ ပုဒ်မ ၆ အရ မိမိထားရှိသော မှတ်ပုံတင်စာရင်းတွင်၊ လိုအပ်သော ရေးသွင်းချက်များကို ပြုပြီးနောက်၊ မှတ်ပုံတင် သက်သေခံလက်မှတ်တစောင်ကို၊ မှတ်ပုံတင်သက်သေခံလက်မှတ်။
ငွေတိုးချစားသူအမျိုးအစားအလိုက် ပြဋ္ဌာန်းထားသည့် ပုံစံဖြင့် ရေးသား၍၊ ငွေတိုးချစားသူအား ထုတ်ပေးရမည်။

(၂) ငွေတိုးချစားသူသည်၊ ဤဥပဒေအရ မှတ်ပုံတင်သက်သေခံလက်မှတ် မရမီ မြင်း ငွေတိုးချစားသည့်လုပ်ငန်းကို စတင်ဆောင်ရွက်ခြင်းမပြုရ။

(၃) ပုဒ်မ ၈၊ သို့တည်းမဟုတ် ပုဒ်မ ၁၆ အရ၊ မှတ်ပုံတင်သက်သေခံလက်မှတ်အတည်ဖြစ်သည့်ကာလ စေ ကုန်သောအခါဖြစ်စေ၊ ငွေတိုးချစားသူက မိမိ၏ အလုပ်ကို ရပ်စဲသောအခါဖြစ်စေ၊ ပုဒ်မ ၂၁ အရ ငွေတိုးချစားသူ၏ အမည်ကို မှတ်ပုံတင်စာရင်းမှ ပယ်ဖျက်သောအခါဖြစ်စေ၊ မှတ်ပုံတင်သက်သေခံလက်မှတ်ကို ရုပ်သိမ်းသည့်အခါဖြစ်စေ၊ ငွေတိုးချစားသူသည်၊ မိမိ၏ မှတ်ပုံတင်သက်သေခံလက်မှတ်ကို မှတ်ပုံတင်အရာရှိထံ ချက်ခြင်းပေးအပ်ရမည်။ ထိုအခါ မှတ်ပုံတင်အရာရှိက ထိုလက်မှတ်ကို ပယ်ဖျက်ရမည်။

၈။ ။ (၁) ပုဒ်မ ၇ ပါ ပြဋ္ဌာန်းချက်များအရ ပြုသည့် မှတ်ပုံတင်ခြင်းနှင့် ထုတ်ပေးသည့် မှတ်ပုံတင်သက်သေခံလက်မှတ်သည်၊ မှတ်ပုံတင်သည့်နေ့ရက်မှစ၍၊ မှတ်ပုံတင်သက်သေခံလက်မှတ်ထုတ်ပေးသည့်ဆိုင်ရာ ဘဏ္ဍာတော်နှစ်ကုန်ဆုံးသည့် နေ့ရက်အထိ အတည်ဖြစ်နေစေရမည်။
မှတ်ပုံတင်ခြင်း အတည်ဖြစ်သည့်ကာလ။

(၂) ပုဒ်မခွဲ (၁) အရ၊ မှတ်ပုံတင်ခြင်း အတည်ဖြစ်နေသည့်ကာလစေ့ကုန်သည့်အခါ၊ ငွေတိုးချစားသူ၏ အမည်ကို ၎င်း၊ ထိုသူနှင့် စပ်လျဉ်းသော အကြောင်းအရာများကို ၎င်း၊ မှတ်ပုံတင်စာရင်းမှ ထုတ်ပယ်ရမည်။

အခန်း ၄။

ငွေတိုးချစားသူတို့၏ ငွေစာရင်းများကို စည်းမျဉ်းသတ်မှတ်ခြင်း။

၉။ ။(၁) ငွေတိုးချစားသူသည် ဤဥပဒေ စတင် အာဏာတည်ပြီးနောက် မိမိထုတ်ပေးသည့် ချေးငွေအသီးသီးအတွက်၎င်း၊ ဤဥပဒေ စတင် အာဏာမတည်မီက မိမိထုတ်ပေးခဲ့သည့် ချေးငွေ နှင့်စပ်လျဉ်း၍၊ ဤဥပဒေ စတင် အာဏာတည်ပြီးနောက် ပြုလုပ်သည့် ငွေကြေး ဆက်ဆံမှု အသီးသီး အတွက်၎င်း၊ အောက်ပါအတိုင်း ဆောင်ရွက်ရမည်။

ငွေစာရင်းများ ထားရှိ ရန်နှင့် ငွေရကြောင်း လက်မှတ်များ ပေးရန် ငွေတိုးချ စားသူတို့၏ တာဝန် ဝန် တရား။

(က) မြို့စား အသီးသီးအတွက် အောက်ပါ အကြောင်းအရာများ ဖော်ပြ သောငွေစာရင်းကို နည်းလမ်းတကျရေးမှတ်ထားရှိရမည်။ သို့တည်း မဟုတ် ရေးမှတ်ထားရှိစေရမည်။

(၁) ချေးငွေထုတ်ပေးသည့် နေ့ရက်နှင့် စည်းကမ်းချက်များ၊ ထုတ်ပေး သည့်ငွေပေါင်း၊ တောင်းဆိုသည့် အတိုးနှုန်း၊ ထို့ပြင် အပေါင် ထားသည့်ပစ္စည်းများရှိလျှင် ထိုပစ္စည်းများ။

(၂) ချေးငွေနှင့်စပ်လျဉ်း၍၊ ငွေတိုးချစားသူရရှိသည့် ငွေအသီးသီးနှင့် ထိုငွေအသီးသီးကို ပေးဆပ်သည့်နေ့ရက်။

(ခ) မြို့စားက သော်၎င်း၊ မြို့စားအတွက် သော်၎င်း၊ ပေးဆပ်သည့်ငွေ အသီးသီးအတွက် ငွေရကြောင်းလက်မှတ် တစောင်ကို၊ ငွေတိုးချ စားသူက၊ သို့တည်းမဟုတ် သို့သူ၏ကိုယ်စားလှယ်က နည်းလမ်း တကျလက်မှတ်ရေးထိုး၍၊ ထိုငွေပေးဆပ်သည့်အချိန်၌တံဆိပ်ခေါင်း ကပ်ရန်လိုအပ်လျှင် တံဆိပ်ခေါင်းကပ်လက် မြို့စားအား၊ သို့တည်း မဟုတ် မြို့စား၏ ကိုယ်စားလှယ်အားပေးရမည်။

(ဂ) အပိုဒ် (က)၊ အပိုဒ် (၁) အရ၊ ရေးမှတ်ထားသည့် ရေးသွင်း ချက်များ၏ မိတ္တူမှန်တစောင်ကို၊ ချေးငွေထုတ်ပေးသည့် နေ့ရက်မှ ရက်ပေါင်း ၃၀ အတွင်း မြို့စားအား၊ သို့တည်းမဟုတ် မြို့စား၏ ကိုယ်စားလှယ်အားပေးရမည်။

(ဃ) ငွေတိုးချစားသူက၊ သို့တည်းမဟုတ် ထိုသူ၏ကိုယ်စားလှယ်က လက် မှတ်ရေးထိုးသည့် ငွေစာရင်းရှင်းတမ်းတခုကို၊ ပြဋ္ဌာန်းသည့်ကာလ ထက်မပိုသည့် ကြားအချိန်များတွင် မြို့စားအား၊ သို့တည်းမဟုတ် မြို့စား၏ ကိုယ်စားလှယ်အားပေးရမည်။ ထို့ပြင် ထိုရှင်းတမ်းကို ရေးသားသည့် နေ့ရက်အထိ အရင်းနှင့်အတိုးအတွက် ထိုမြို့စားက ပေးဆပ်ရန်ကျန်ရှိနေသော ငွေပေါင်းကို၎င်း၊ ထိုရှင်းတမ်းနှင့်သက် ဆိုင်သည့် အချိန်ကာလ အတွင်းတွင် ချေးငွေနှင့်စပ်လျဉ်း၍ ငွေတိုး ချစားသူပြန်၍ ရရှိသည့် ငွေအသီးသီးနှင့် ထိုငွေအသီးသီးပေးဆပ် သည့်နေ့ရက်ကို၎င်း ထိုရှင်းတမ်း၌ဖော်ပြရမည်။

(င) အပေါင်ထားသည့် သို့တည်းမဟုတ် အာမခံထားသည့် ပစ္စည်း အသီးသီး ရရှိကြောင်း လက်မှတ်ကို၊ ထိုပစ္စည်းအကြောင်းအရာ

ယေဘုယျဖော်ပြချက်နှင့်တကွ ထိုပစ္စည်းကို ငွေမည်ရွှေမည်မျှနှင့် အပေါင်ဆားကြောင်း၊ သို့တည်းမဟုတ် အာမခံထားကြောင်းဖော် ပြသျက်၊ ငွေတိုးချစားသူကဖြစ်စေ၊ ထိုသူ၏ကိုယ်စားလှယ်ကဖြစ်စေ၊ လက်မှတ်ရေးထိုး၍ မြီစားအားပေးရမည်။

(စ) ချေးငွေကို ပြေလည်အောင်ပြန်၍ ပေးဆပ်ပြီးလျှင်ပြီးခြင်း၊ ထိုချေး ငွေကိုပြန်၍ပေးဆပ်ရေးအတွက် မြီစားအပေါ်တွင်၊ သို့တည်းမဟုတ် အခြားသူဘဦးတယောက်အပေါ်တွင် တာဝန်တင်ရှိစေခဲ့သည့် စာ ချုပ်စာတမ်းအသီးသီးနှင့်တကွ ထိုချေးငွေအတွက် အာမခံပစ္စည်း အားလုံးကို၊ မြီစားအားပြန်ပေးရမည်။

(၂) ပုဒ်မခွဲ (၁) ၊ အပိုဒ် (ဂ) အရရေးသွင်းချက်များ၏မိတ္တူတစောင်ကိုသော် ၎င်း၊ ပုဒ်မခွဲ (၁) ၊ အပိုဒ် (ဃ) အရ ငွေစာရင်းရှင်းတမ်းကခုသော်၎င်း၊ ပေးအပ်ခြင်း ခံရသူက ထိုရေးသွင်းချက်များသည်၊ သို့တည်းမဟုတ် ထိုရှင်းတမ်းသည် မှားယွင်းသည် ဟုကန့်ကွက်ခြင်းမပြုစေကာမူ၊ ထိုသို့ကန့်ကွက်ခြင်း မပြုသည့် အကြောင်းတရားတည်း ကြောင့်၊ ထိုရေးသွင်းချက်များသည်၊ သို့တည်းမဟုတ်ထိုရှင်းတမ်းသည်မှန်ကန်ကြောင်း ထိုသူဝန်ခံခဲ့သည်ဟုမမှတ်ယူရ။

(၃) ပုဒ်မခွဲ (၁) အရပေးအပ်သောငွေစာရင်းတွင်ရေးသွင်းချက်များ၏မိတ္တူ ကို၊ သို့တည်းမဟုတ် ငွေစာရင်းရှင်းတမ်းမိတ္တူကို၊ ပြဋ္ဌာန်းထားသည့်ဘာသာစကားဖြင့် ရေးသားရမည့်ပြင်၊ ထိုမိတ္တူကို မြီစားအားပေးရသည့်အတွက် အဘိုးအမတောင်းရ။

၁၀။ ။ ငွေတိုးချစားသူသည်၊ မိမိငွေတိုးချစားသည့်အလုပ်အကိုင်နှင့်စပ်လျဉ်း ၍ ထားရှိသည့်ငွေစာရင်းစာအုပ်အားလုံးကို ပြဋ္ဌာန်းထား သည့်နည်းလမ်းအတိုင်း ပြဋ္ဌာန်းထားခြင်းခံရသူကကြည့်ရှု စစ်ဆေးရန်တင်ပြရမည်။

ရှင်းချက်။ ။ သို့ရာတွင် မှတ်ပုံတင်အရာရှိ၏အခွင့်အမိန့်မရဘဲ ထိုငွေစာရင်း များကိုကြည့်ရှုစစ်ဆေးခြင်းမပြုရ။

အခန်း ၅။

တရားမမှုများ၊ ထို့ပြင် ဒီဂရီများကို ဇာရီပြုခြင်း။

၁၁။ ။ တည်ဆဲအခြားတရားဥပဒေတခုခုတွင် မည်သို့ပင်ပါရှိစေကာမူ၊ ငွေတိုး ချစားသူသည်၊ ဤဥပဒေအရ မှတ်ပုံတင်ထားသူမဟုတ်လျှင်၊ ထို့ပြင် မှတ်ပုံတင်ခြင်းသည်လည်း အတည်ဖြစ်နေသည် မဟုတ်လျှင်၊ မည်သည့်တရားရုံးကမျှ ထိုငွေတိုးချစားသူ ချေးငွေကို ပြန်လည်ရရှိရန်ဖြစ်စေ၊ ထိုချေးငွေနှင့်စပ်လျဉ်း၍ ယူထားသည့်အာမခံတရပ်ရပ်ကို အတည်ပြုရန်ဖြစ်စေ၊ စွဲဆို သည့်အမှုတွင် ဒီဂရီချမှတ်ခြင်းသော်၎င်း၊ ချေးငွေနှင့်ဖြစ်စေ၊ ထိုချေးငွေအတွက် အာမခံတရပ်ရပ်နှင့်ဖြစ်စေ သက်ဆိုင် သည့် ဒီဂရီကို ဇာရီပြုရန် ငွေတိုးချစားသူတင်သွင်းသည့် လျှောက်လွှာပေါ်တွင် အမိန့်ချမှတ်ခြင်းသော်၎င်း မပြုရ။

၁၂။ ။ (၁) တည်ဆဲအခြားတရားဥပဒေတရားအရတွင်ဖြစ်စေ၊ ပဋိညာဉ်တရားအရတွင်
 ဖြစ်စေ၊ ဆန့်ကျင်ကွဲလွဲသည့်အချက် မည်သို့ပင်ပါရှိစေကာမူ၊
 ဒီကရီ ချမှတ်နိုင် သည့် အများဆုံးအတိုးနှုန်းများ။ မည်သည့်တရားရုံးကမျှ ဤဥပဒေ စတင်အာဏာတည်ပြီး
 နောက်၊ ထုတ်ချေးသည့်ငွေအတွက် စွဲဆိုသည့်အမှုတွင်၊
 သို့တည်းမဟုတ် ဆောင်ရွက်သည့်အမှုအခင်းတွင်အာမခံရှိသည့်ချေးငွေဖြစ်သည့်အချက်
 နှင့်၊ တနှစ်လျှင်ပြဋ္ဌာန်းထားသည့်ရာခိုင်နှုန်းထက်ပို၍၎င်း၊ အာမခံမရှိသည့်ချေးငွေဖြစ်သည့်
 အချက်နှင့် တနှစ်လျှင် ပြဋ္ဌာန်းထားသည့်ရာခိုင်နှုန်းထက်ပို၍၎င်း၊ အတိုးအတွက် ဒီကရီ
 မချမှတ်ရ။

(၂) ပုဒ်မခွဲ(၁)ပါ ပြဋ္ဌာန်းချက်များကြောင့် ချေးငွေ တရားရပ်အတွက်အရ
 တောင်းခံနိုင်သည့်အတိုးနှုန်းကို တရားရုံးကလျော့၍ ဇီရင်ချက်ချမှတ်တိုင်း၊ သို့တည်း
 မဟုတ် အမိန့်ချတိုင်း ထိုဇီရင်ချက်၏၊ သို့တည်းမဟုတ် ထိုအမိန့်၏မိတ္တူတစောင်ကို
 မှတ်ပုံတင်အရာရှိထံ ထိုတရားရုံးကပေးပို့ရမည်။

၁၃။ ။ (၁) တည်ဆဲအခြားတရားဥပဒေ တရားအရတွင်ဖြစ်စေ၊ ပဋိညာဉ်တွင်ဖြစ်
 စေ၊ ဆန့်ကျင်ကွဲလွဲသည့်အချက် မည်သို့ပင်ပါရှိစေကာမူ၊
 နှစ်ထပ်တိုးပေးရန်သဘော တူညီချက်ပျက်ပြယ်ခြင်း၊ ဤဥပဒေ စတင်အာဏာတည်ပြီးနောက်၊ ထုတ်ချေးသည့်
 ငွေများအတွက် နှစ်ထပ်တိုးပေးရန်သားငှိသောသဘောတူ
 ညီချက်တွင် တိုက်ရိုက်ဖြစ်စေ၊ သွယ်တိုက်၍ဖြစ်စေ၊ နှစ်ထပ်တိုးပေးထားရန်ရှိသော
 စည်းကမ်းချက်သည်ပျက်ပြယ်ရမည်။

ခြင်းချက်။ ။ သို့ရာတွင် ပြည်ထောင်စုမြန်မာနိုင်ငံ တော်လှန်ရေးအစိုးရသည်၊
 အမိန့်ကြော်ငြာစာထုတ်ပြန်၍ မိမိသတ်မှတ်ခွင့်ရှိသည့် စည်းကမ်းချက်များနှင့် အညီ
 မည်သည့်ချေးငွေအမျိုးအစားကိုမဆို၊ ဤပုဒ်မပါပြဋ္ဌာန်းချက်များမှ ' ကင်းလွတ်ခွင့်ပြု
 နိုင်သည်။

(၂) ပုဒ်မခွဲ (၁) ပါပြဋ္ဌာန်းချက်များကြောင့် တရားရုံးက နှစ်ထပ်တိုးခွင့်မပြု
 သည့်ဇီရင်ချက်ကို၊ သို့တည်းမဟုတ် အမိန့်ချမှတ်တိုင်း ထိုဇီရင်ချက်၏၊ သို့တည်း
 မဟုတ် ထိုအမိန့်၏မိတ္တူတစောင်ကိုမှတ်ပုံတင်အရာရှိထံ ထိုတရားရုံးကပေးပို့ရမည်။

၁၄။ ။ တည်ဆဲအခြားတရားဥပဒေ တရားအရတွင်ဖြစ်စေ၊ ပဋိညာဉ်တွင်ဖြစ်စေ၊
 ဆန့်ကျင်ကွဲလွဲသည့် အချက်မည်သို့ပင်ပါရှိစေကာမူ၊ မည်
 သည့်တရားရုံးကမျှ ဤဥပဒေစတင် အာဏာမတည်မီကဖြစ်
 စေ၊ အာဏာတည်ပြီးနောက်မှဖြစ်စေ၊ ထုတ်ပေးသည့်ချေး
 ငွေတရပ်ရပ်နှင့် စပ်လျဉ်း၍ မူလထုတ်ချေးသည့် ငွေရင်းနှင့်
 မပေးဆပ်သေးဘဲကျန်ရှိနေသည့်အတိုးထက်ပို၍ ဒီကရီချမှတ်
 ခြင်းမပြုရ။ ထိုအတိုးမှာလည်းပေးဆပ်ပြီးအတိုးတရပ်ရပ်နှင့်ပေါင်းလျှင် အဆိုပါငွေရင်း
 ထက်မပိုစေရ။

၁၅။ ။ ဤဥပဒေစတင်အာဏာမတည်မီက ထုတ်ပေးသည့်ချေးငွေတရပ်ရပ်နှင့်
 စပ်လျဉ်း၍၊ ဤဥပဒေ အာဏာမတည်မီက စွဲဆိုသည်ဖြစ်စေ၊
 အာဏာတည်ပြီးနောက်မှစွဲဆိုသည်ဖြစ်စေ၊ ထိုသို့စွဲဆိုသည့်
 အမှုတွင်၊ သို့တည်းမဟုတ် ဆောင်ရွက်သည့်အခင်းတွင်သော်
 ၎င်း၊ ထိုသို့သောအမှုမှ၊ သို့တည်းမဟုတ် မှခင်းမှဖြစ်ပေါ်

ငွေကြေးဆက်ဆံမှု အချို့
 ကို အသစ်ပြန် ဖွင့်နိုင်သည့်
 တရားရုံး၏အာဏာ။

သောအယူခံမှုတွင် သို့တည်းမဟုတ် ပြင်ဆင်မှုတွင် သော်၎င်း တရားရုံးသည် အောက်
ဖော်ပြရာပါ အာဏာတရပ်ရပ်ကို သုံးစွဲနိုင်သည်။

(က) ငွေကြေးဆက်ဆံမှုကို အသစ်ပြန်ဖွင့်၍ နှစ်ဘက်သောအမှုသည် များ
နှင့် သက်ဆိုင်သည့် စာရင်းကံရှင်းပြီးလျှင် အာမခံရှိသော ချေးငွေ
ဖြစ်သည့်အချက်၌ တနှစ်လျှင်ရိုးရိုးအတိုးပြဋ္ဌာန်းထားသည့် ရာခိုင်
နှုန်းထက်ပိုသော အတိုးနှင့်စပ်လျဉ်း၍၎င်း၊ အာမခံ မရှိသော
ချေးငွေဖြစ်သည့်အချက်၌ တနှစ်လျှင်ပြဋ္ဌာန်းထားသည့် ရိုးရိုးရာခိုင်
နှုန်းထက်ပိုသောအတိုးနှင့်စပ်လျဉ်း၍၎င်း၊ တာဝန်အားလုံးမှ ဖြစ်စား
အားကင်းလွတ်စေနိုင်သည့်အာဏာ။

(ခ) ယခင်ကဆက်ဆံမှုကို အပြီးသတ်၍ တာဝန်အသစ်ဖြစ်လာအောင်
ချုပ်ဆိုရာခရောက်သော သဘောတူချက် တခုခုရှိစေကာမူ နှစ်ဦး
နှစ်ဘက်သော အမှုသည်များက အချင်းချင်းရှင်းလင်းပြီးဖြစ်သော
စာရင်းတခုခုကို အသစ်ပြန်ဖွင့်ပြီးလျှင် အာမခံရှိသည့် ချေးငွေဖြစ်
သည့်အချက်၌ တနှစ်လျှင်ပြဋ္ဌာန်းထားသည့် ရိုးရိုးအတိုးရာခိုင်နှုန်း
ထက်ပိုသောအတိုးနှင့် စပ်လျဉ်း၍၎င်း၊ အာမခံမရှိသည့် ချေးငွေဖြစ်
သည့်အချက်၌ တနှစ်လျှင်ပြဋ္ဌာန်းထားသည့် ရိုးရိုးအတိုးရာခိုင်နှုန်း
ထက်ပိုသော အတိုးနှင့်စပ်လျဉ်း၍၎င်း၊ တာဝန်အားလုံးမှ ဖြစ်စား
အား ကင်းလွတ်စေနိုင်သည့်အာဏာ။

(ဂ) မည်သည့်ချေးငွေနှင့်မဆို စပ်လျဉ်း၍ပေးသည့် အာမခံပစ္စည်းကို၊
သို့တည်းမဟုတ် ပြုလုပ်သည့် သဘောတူညီချက်ကို လုံးဝဖြစ်စေ၊
တစ်စိတ်တစ်ဒေသဖြစ်စေ၊ ပယ်ဖျက်နိုင်သည်။ သို့တည်းမဟုတ် ပြင်ဆင်
နိုင်သည်။ သို့တည်းမဟုတ် ပြောင်းလွှဲနိုင်သည့်အာဏာ၊ ထို့ပြင်
အာမခံပစ္စည်းကို မြီရှင်က လက်လွှတ်ပြီးဖြစ်လျှင် တရားရုံးက၊
တရားသည်ထင်မြင်သည့်အတိုင်း၊ ထိုသို့တရားသည်ထင်မြင်သည့်
အထိ၊ မြီရှင်ကဖြစ်စားအား၊ သျော်ကြေးပေးရန် မြီရှင်အပေါ်တွင်
အခွင့်အာဏာရှိနိုင်သည့်အာဏာ။

ခြွင်းချက်။ ။ သို့ရာတွင် ဤအာဏာများကို သုံးစွဲရာ၌ တရားရုံးသည်—

(၁) ယခင် ဆက်ဆံမှုများကို အပြီးသတ်၍ တာဝန်အသစ် ဖြစ်လာ
အောင်ချုပ်ဆိုရာခရောက်သော်လည်း အမှုသည်များက ဘေး၎င်း၊
ထိုသူတို့အတွက် တဆင့်တောင်းဆိုသူများက သော်၎င်း၊ အမှုကို
မစွဲဆိုမိခြောက်နှစ်ကျော်ကချုပ်ဆိုခဲ့ပြီးသော သဘောတူညီချက်
တခုခုကို အသစ်ပြန်ဖွင့်ရာ သို့တည်းမဟုတ်

(၂) ယခင်ကအမှု တခုခုတွင် တရားရုံးက ချမှတ်ပြီးဖြစ်သည့် ဒီကရီ
တခုခုကို ထိခိုက်အောင်မည်သည့် အရာကိုမျှ မပြုရ။

ထို့ပြင်လည်း အာမခံရှိသော ချေးငွေဖြစ်သည့်အချက်၌၊ တနှစ်လျှင် ပြဋ္ဌာန်း
ထားသည့် ရိုးရိုးရာခိုင်နှုန်းထက်ပိုသော အတိုးအတွက် တာဝန်နှင့်
စပ်လျဉ်း၍၎င်း၊ အာမခံမရှိသော ချေးငွေဖြစ်သည့်အချက်၌၊ တနှစ်
လျှင်ပြဋ္ဌာန်းထားသည့် ရိုးရိုးရာခိုင်နှုန်းထက်ပိုသော အတိုးအတွက်

တာဝန်နှင့် ပါလျဉ်း၍၎င်း၊ အရာတခုခုကို ပေးပြီးဖြစ်လျှင်၊ သို့တည်း
မဟုတ် ခွင့်ပြုပြီးဖြစ်လျှင်၊ အပိုဒ် (က) ၊ သို့တည်းမဟုတ် အပိုဒ် (ခ)
ပါစကားကြောင့်၊ ထိုသို့ပို၍ပေးသည့်၊ သို့တည်းမဟုတ် ခွင့်ပြုသည့်
ငွေတရပ်ရပ်ကိုပြန်ပေးရန်သော်၎င်း၊ ငွေရင်းကိုလျှော့ရန်သော်၎င်း၊
မြီရှင်အားဆင့်ဆိုသည်ဟု မမှတ်ယူရ။

အခန်း ၆။

အထွေထွေ။

၁၆။ ။(၁) ၁၉၄၅ ခုနှစ်၊ ငွေတိုးချစားသူများ အင်္ဂလိပ်ဒေအရ ထုတ်ပေး
သည့် မှတ်ပုံတင်သက်သေခံ လက်မှတ် အတည်ဖြစ်သည့်
မှတ်ပုံတင် လက်မှတ် များအတည်ဖြစ်သည့် ကာ
လစေ့ကုန်ပြီးနောက်ဆက်
လက် ဆောင် ရွက် ခွင့် ရှိ
သည့်ကိစ္စများ။

(၂) မှတ်ပုံတင် သက်သေခံလက်မှတ် အတည်ဖြစ်
သည့်ကာလ စေ့ကုန်ပြီးနောက်ဖြစ်စေ၊ မှတ်ပုံတင်သက်သေ
ခံလက်မှတ်အတည်ဖြစ်သည့်ကာလစေ့ ကုန်သည်ဟုမှတ်ယူပြီးနောက်ဖြစ်စေ၊ ပုဒ်မ ၂၁
အရ၊ မှတ်ပုံတင်စာရင်းမှအမည်ကို ထုတ်ပယ်ပြီးနောက်ဖြစ်စေ၊ ငွေတိုးချစားသူသည်၊
မိမိအပေါင်းခံ ထားလျက်ရှိပြီးသော၊ သို့တည်းမဟုတ် အာမခံအဖြစ် ထားလျက်ရှိပြီး
သော အပေါင်ပစ္စည်းများ ရွေးနုတ်ခြင်းကိစ္စ၊ သို့တည်းမဟုတ် မိမိထုတ်ပေးထားသည့်
ချေးငွေများ တောင်းခံရေးကိစ္စအတွက်သာ ဆက်လက်ဆောင်ရွက်ခွင့်ရှိသည်။ နောက်
ထပ်ငွေထုတ်ချေးခြင်းမပြုရ။

(၃) ချေးငွေပဋိညာဉ်တခုခုတွင်သော်၎င်း၊ အပေါင်စာချုပ် တခုခုတွင်သော်
၎င်း၊ ဆန့်ကျင်ကွဲလွဲသည့် အချက်မည်သို့ပင်ပါရှိစေကာမူ၊ အပေါင်ပစ္စည်း၊ သို့တည်း
မဟုတ် အာမခံပြုထားသည့်ပစ္စည်း ပြန်လည်ရွေးယူခွင့်ရှိသည့်ကာလ အပိုဒ်အခြားမှာ၊
တည်ဆဲတရားဥပဒေတွင် ပစ္စည်းအမျိုးအစားအလိုက်သတ်မှတ်သည့်အတိုင်းဖြစ်မည်။
ဤပုဒ်မခွဲပါ ပုံနှိပ်ချက်များသည်၊ တည်ဆဲတရားဥပဒေနှင့်အညီ အပေါင်ဆိုင်လိုင်စင်
ရသူထံပေါင်နှံထားသည့် ပစ္စည်းများနှင့်မသက်ဆိုင်စေရ။

၁၇။ ။(၁) ချေးငွေနှင့်စပ်လျဉ်းသည့်အတိုး၊ သို့တည်းမဟုတ် အရင်းတရပ်
ရပ်ပေးဆပ်ရန်မြီစားကငွေတိုးချစားသူအား၊ သို့တည်းမဟုတ်
ချေးငွေနှင့် စပ်လျဉ်း၍ ထိုသူ၏ ကိုယ်စားလှယ်အား ငွေပေးဆပ်ပါလျက်၊ ပေးဆပ်
ပေးသင့်သည့် ငွေကိုတရား သည့်ငွေကို ငွေတိုးချစားသူက၊ သို့တည်းမဟုတ် ထိုသူ၏
ရုံးတွင် ပေးသွင်းနိုင်သည့် ကိုယ်စားလှယ်က လက်မခံဘဲ ငြင်းဆန်သည့် အချက်တွင်
အခွင့်အရေး။ ထိုအတိုးကို၊ သို့တည်းမဟုတ် ထိုချေးငွေကို အရတောင်းခံ

ရန်ငွေတိုးချစားသူ တရားစွဲဆိုဘွယ်ရာရှိသည့် တရားရုံးသို့၊ ထိုသို့ပေးဆပ်သည့် ငွေကို
ငွေတိုးချစားသူအားပေးဆပ်ရန် မြီစားကပေးသွင်းနိုင်သည်။

(၂) ထိုသို့ပေးသွင်းသည့်အခါတရားရုံးသည်၊ ငွေပေးသွင်းထားကြောင်းနို့တစ်
စာကို ငွေတိုးချစားသူထံ ထုတ်ဆင့်ရမည်။

(၃) ငွေတိုးချစားသူသည် ပုဒ်မခွဲ (၂) အရ မိမိထံ နို့တစ်စာထုတ်ဆင့်သည့် နေ့ရက်နောက် ၃ နှစ်အတွင်း ထိုပေးသွင်းသည့်ငွေကို မိမိအားပေးရန်တရားရုံးသို့ လျှောက်ထားနိုင်သည်။

(၄) ပုဒ်မခွဲ (၃) တွင်ဖော်ပြထားသည့်ကာလအတွင်း လျှောက်ထားခြင်းမရှိ ကာ ထိုပေးသွင်းထားသည့်ငွေကို ပြဋ္ဌာန်းထားသည့်နည်းလမ်းအတိုင်း ဖိမိခန့်ခွဲရမည်။

(၅) ပုဒ်မခွဲ (၃) အရ လျှောက်လွှာကို ရရှိသောအခါ တရားရုံးသည် ထိုပေး သွင်းထားသည့်ငွေကို မိမိကသတ်မှတ်ထားသည့်စည်းကမ်းချက်များအတိုင်း လျှောက် ထားသောသူအား ပေးရန်အမိန့်ချမှတ်နိုင်သည်။

(၆) ငွေတိုးချစားသူအတွက် ပုဒ်မခွဲ (၁) အရ တင်သွင်းသည့်ငွေမှာ ထိုသို့ တင်သွင်းသည့်နေ့ရက်တွင် အဆိုပါငွေကို ထိုငွေတိုးချစားသူရရှိပြီးဖြစ်သကဲ့သို့ ရရှိပြီး ဖြစ်သည်နှင့်အမျှ ပေးဆပ်သည့်ငွေအနေဖြင့်အကျိုးသက်ရောက်စေရမည်။

၁၈။ ။ (၁) ချေးငွေအတိအကျကို၎င်း၊ ချေးငွေနှင့်သက်ဆိုင်သည့်စည်းကမ်း ချက်များကို၎င်း၊ စာချုပ်ချုပ်ဆိုသည့်နေ့ရက်ကို၎င်း၊ တောင်း ဆိုသည့်အတိုးနှုန်းကို၎င်း၊ ငွေရင်းကိုမည်သည့်အချိန်ကာလ အတွင်း ပြေလည်အောင်ပြန်ဆပ်ရမည်ဟု စည်းကမ်းသတ် မှတ်ထားလျှင်၊ ထိုသို့သတ်မှတ်ထားသည့် အချိန်ကာလကို ၎င်း၊ ရေးသားဖော်ပြခြင်းမရှိသည့် သို့တည်းမဟုတ် အဆို ပါအကြောင်းအရာတစ်ခုခုကိုမမှန်မကန်ဖော်ပြသည့် စာမှတ်စာတမ်းကိုဖြစ်စေ၊ ခံဝန် ချုပ်ကိုဖြစ်စေ၊ အာမခံစာချုပ်ကိုဖြစ်စေ၊ ကတိစာချုပ်ကိုဖြစ်စေ၊ မြီရှင်ကမ္ဘီစားထံမှ သို့တည်းမဟုတ် မြီစားဖြစ်ရန်ကြံရွယ်သူထံမှယူမထားရ။

ထို့ပြင်မြီရှင်သည်၊ အထက်ပါအကြောင်းအရာများကိုနောင်အခါမှဖြည့်သွင်းရေး သားရန်ကွက်လပ်တစ်ခုခု ချန်ထားသည့်စာချုပ်စာတမ်းများကို မြီစားထံမှ၊ သို့တည်း မဟုတ် မြီစားဖြစ်ရန်ကြံရွယ်သူထံမှယူမထားရ။

(၂) တည်ဆဲတရားဥပဒေတစ်ခုခုတွင် မည်သို့ငြိစေကာမူ၊ အဆိုပါစာမှတ် စာတမ်းသည်၊ သို့တည်းမဟုတ် ခံဝန်ချုပ်သည်၊ သို့တည်းမဟုတ် အာမခံစာချုပ်၊ သို့တည်းမဟုတ် ကတိစာချုပ်သည်၊ သို့တည်းမဟုတ် စာတမ်းအမှတ်အသားသည် ပျက်ပြယ်စေရမည်။

၁၉။ ။ မည်သူမဆို ကြွေးမြီအရတောင်းခံရန်၊ သို့တည်းမဟုတ် အရတောင်းခံ အနှောင့်အယှက် ပြုခြင်း ကို ဖိတ်ပင်တားမြစ်ခြင်း။ မြင်းငှါအားထုတ်ရန်မြီစားအားမနှောင့်ယှက်ရ၊ သို့တည်း မဟုတ် နှောင့်ယှက်ရာတွင် အားပေးကူညီမှုမပြုရ။

ရှင်းလင်းချက်။ ။ တဦးတယောက်သောသူသည်၊ အခြားသူတဦးအား၊ ထိုသူ ပြုပိုင်ခွင့်ရှိသည့်ပြုလုပ်မှုတစ်ခုခုကိုမပြုလုပ်ဘဲ ရှောင်ကြဉ်စေရန်ကြံရွယ်ချက်ဖြင့်သော်၎င်း၊ ထိုသူမပြုလုပ်ဘဲ ရှောင်ကြဉ်ပိုင်ခွင့်ရှိသည့် ပြုလုပ်မှုကို ပြုစေရန် ကြံရွယ်ချက်ဖြင့် သော်၎င်း—

(က) ထိုသူအား ဟန့်တားလျှင်၊ သို့တည်းမဟုတ် လက်ရောက်မှုပြုလျှင်၊ သို့တည်းမဟုတ် ချောက်လှန့်လျှင်၊ သို့တည်းမဟုတ်

- (ခ) ထိုသူ၏နောက်သို့ တကောက်ကောက်လိုက်လျှင်၊ သို့တည်းမဟုတ် ထိုသူပိုင်ဆိုင်သည့်ပစ္စည်းကိုဖြစ်စေ၊ ထိုသူအသုံးပြုသည့် ပစ္စည်းကိုဖြစ်စေ၊ နှောင့်ယှက်လျှင်၊ သို့တည်းမဟုတ် ထိုပစ္စည်းအသုံးပြုခြင်းကို လက်လွတ်စေလျှင်၊ သို့တည်းမဟုတ် ထိုသူအသုံးပြုရာတွင် တားဆီးလျှင်၊ သို့တည်းမဟုတ်
- (ဂ) ထိုသူနှောင့်သည့်၊ သို့တည်းမဟုတ် တည်းခိုသည့်၊ သို့တည်းမဟုတ် အလုပ် လုပ်ကိုင် ဆောင်ရွက်သည့်၊ သို့တည်းမဟုတ် ရှိနေသည့် အိမ်၌၊ သို့တည်းမဟုတ် အဆောက်အဦ၌၊ သို့တည်းမဟုတ် နေရာ၌ဖြစ်စေ၊ အနီးအနား၌ဖြစ်စေ၊ ရစ်ဝဲနေလျှင်၊ သို့တည်းမဟုတ် အလားတူပြုလျှင် ထိုသူကိုအနှောင့်အယှက်ပြုသူဟု မှတ်ယူရမည်။

ခြွင်းချက်။ «သို့ရာတွင် ချေးငွေပေးဆပ်ဘို့နည်းလမ်းတကျ တောင်းဆိုရန်ကိစ္စ အတွက် သက်သက်သော်၎င်း၊ ခြိမ်းစားပစ္စည်းအကြောင်း၊ သို့တည်းမဟုတ် ခြိမ်းစားမည်သည့်အရပ်တွင်ရှိကြောင်း စုံစမ်းမေးမြန်းရန် ကိစ္စအတွက် သက်သက်သော်၎င်း အဆိုပါအိမ်သို့၊ သို့တည်းမဟုတ် အဆောက်အဦသို့၊ သို့တည်းမဟုတ် နေရာသို့သွားရောက်သော၊ သို့တည်းမဟုတ် အနီးအနားသို့ သွားလာသောသူကို အနှောင့်အယှက် ပြုသူဟု မှတ်ယူခြင်းမရှိစေရ။»

၂၀။ «မည်သူမဆို၊ ဤဥပဒေပါပြဋ္ဌာန်းချက်တခုခုကိုသော်၎င်း၊ ဤဥပဒေအရ ပြုသည့် နည်းဥပဒေပါပြဋ္ဌာန်းချက် ထခုခုကိုသော်၎င်း၊ ဤဥပဒေအရ ငွေတိုးချစားသူက လိုက်နာဆောင်ရွက်ရမည့် ဥပဒေအရ ငွေတိုးချစားသူ၏ အမည်ကို၊ ငွေတိုးစည်းကမ်းချက်တခုခုကိုသော်၎င်း၊ ဆန့်ကျင်လျှင်၊ သို့တည်းမဟုတ် လိုက်နာရန်ပျက်ကွက်လျှင်၊ ၃ လအထိ ထောင့်ဒဏ်ဖြစ်စေ၊ ငွေဒဏ်ဖြစ်စေ၊ ဒဏ်နှစ်ရပ်စလုံးဖြစ်စေ၊ စီရင်ခြင်းခံရမည်။»

၂၁။ «(၁) မှတ်ပုံတင်အရာရှိသည်၊ ဤဥပဒေစတင်အာဏာတည်ပြီးနောက်၊ ပုဒ်မ ၂၀ အရ၊ ငွေတိုးချစားသူကပြစ်မှုကို ကျူးလွန်ကြောင်းတွေ့ရှိလျှင်၊ ထိုငွေတိုးချစားသူ၏အမည်ကို၊ ငွေတိုးချစားသူတို့မှတ်ပုံတင်စာရင်းမှ ထုတ်ပယ်နိုင်သည်။
 (၂) ငွေတိုးချစားသူ၏ အမည်ကို ပုဒ်မခွဲ (၁) အရ မှတ်ပုံတင်စာရင်းမှ မထုတ်ပယ်မီ၊ ထိုသူ၏အမည်ကို အဘယ်ကြောင့် ထိုသူ မထုတ်ပယ်သင့်ကြောင်း ထုချေရန်သင့်လျော်သော အခွင့်အရေးကိုမှတ်ပုံတင်အရာရှိက ထိုသူအားပေးရမည်။»

(၃) ပုဒ်မခွဲ(၁)အရ အရေးယူခြင်းခံရသော ငွေတိုးချစားသူသည်၊ မှတ်ပုံတင်အရာရှိ၏ အမိန့်စာကို မိမိထံချအပ်သည့်နေ့ရက်မှ ရက်ပေါင်း ၃၀ အတွင်း၊ ပြည်ထောင်စုမြန်မာနိုင်ငံ တော်လှန်ရေးအဖွဲ့ရထံ၊ ထိုအမိန့်ကို အယူခံဝင်နိုင်သည်။ ထိုသူအယူခံဝင်ရာတွင် ပြည်ထောင်စုမြန်မာနိုင်ငံ တော်လှန်ရေးအဖွဲ့ရ၏ ဆုံးဖြတ်ချက်သည် အပြီးသတ်ဖြစ်စေရမည်။

၂၂။ ။ ငွေတိုးချစားသူအပေါ် ချအပ်ရမည့်အမိန့်ဆင့်စာ၊ နို့တစ်စာနှင့် အမိန့် နို့တစ်စာများချအပ်ခြင်း။ အားလုံးကို၊ ငွေတိုးချစားသူ၏ မူလမှတ်ပုံတင်လျှောက်လွှာ တွင် ပေးထားသောနေထိုင်ရာအရပ်၌ ထားခဲ့လျှင်၊ သို့တည်း မဟုတ် ယင်းသို့ပေးထားသောလိပ်စာဖြင့် စာပို့တိုက်မှစီစဉ်ပြီးလုပ်ပေးပို့ခဲ့လျှင်၊ ထို အမိန့်ဆင့်စာ စသည်တို့ကို နည်းလမ်းတကျချအပ်ပြီးဖြစ်သည်ဟု မှတ်ယူရမည်။

၂၃။ ။ (၁) ပြည်ထောင်စုမြန်မာနိုင်ငံ တော်လှန်ရေးအစိုးရသည်၊ ဤဥပဒေပါ ကိစ္စများကို ဆောင်ရွက်ရန်အလို့ငှါ၊ နည်းဥပဒေများပြုနိုင် သည်။

နည်းဥပဒေ ပြုနိုင်သည့် အာဏာ၊ (၂) အထက်ပါအာဏာ၏ ယေဘုယျ သဘောကို မထိခိုက်စေဘဲ၊ အထူးသဖြင့် အဆိုပါနည်းဥပဒေများသည် အောက်ပါကိစ္စများကို ပြဋ္ဌာန်းနိုင်သည်။

- (က) ပုဒ်မ ၄ အရ ငွေတိုးချစားသည့် လုပ်ငန်းအမျိုးမျိုးလုပ်ကိုင်သူကို၏ နေရည်အချင်းများ။
- (ခ) ပုဒ်မ ၄၊ ပုဒ်မခွဲ (၂) အရ ငွေတိုးချစားသူကတင်ကြိမ်လျှင် အနည်းဆုံး၊ သို့တည်းမဟုတ် အများဆုံးထုတ်ချေးနိုင်သည့်ချေးငွေပေါင်း။
- (ဂ) ပုဒ်မ ၄၊ ပုဒ်မခွဲ (၂) အရ ချေးငွေအမျိုးမျိုးအပေါ်တွင် ခွင့်ပြုသည့် အတိုးနှုန်းများ။
- (ဃ) ပုဒ်မ ၄၊ ပုဒ်မခွဲ (၂) အရ မှတ်ပုံတင်သက်သေခံလက်မှတ်ရရှိသူက လိုက်နာဆောင်ရွက်ရမည့်စည်းကမ်းချက်များ။
- (င) ပုဒ်မ ၅၊ ပုဒ်မခွဲ (၁) အရ ငွေတိုးချစားသူ လိုင်စင်များကို လေလံ စံနှစ်ဖြင့်ဖြစ်စေ၊ တင်ဒါစံနှစ်ဖြင့်ဖြစ်စေ ရောင်းချခြင်းနှင့်စပ်လျဉ်း၍ ဒေသန္တရအာဏာပိုင်ကလိုက်နာ ဆောင်ရွက်ရမည့်နည်းလမ်းများ။
- (စ) ပုဒ်မ ၆ အရ မှတ်ပုံတင်ပုံစံနှင့် ထိုမှတ်ပုံတင် စာရင်းတွင် ပါရှိရမည့် အကြောင်းအရာများ။
- (ဆ) မှတ်ပုံတင် လျှောက်လွှာပုံစံနှင့် ထိုလျှောက်လွှာတွင် ပါရှိရမည့် အကြောင်းအရာများ။
- (ဇ) မှတ်ပုံတင်လျှောက်လွှာအတွက် ပေးဆောင်ရမည့်ရုံးခွန်။
- (ဈ) ပုဒ်မ ၇ အရ မှတ်ပုံတင်သက်သေခံလက်မှတ်ပုံစံ။
- (ည) ပုဒ်မ ၉၊ ပုဒ်မခွဲ (၃) အရ ငွေစာရင်းရှိ ရေးသွင်းချက်မိတ္တူများနှင့် ငွေစာရင်းရှင်းတမ်းမိတ္တူများကိုရေးသားရာတွင်သုံးစွဲရမည့်ဘာသာ စကား၊ သို့တည်းမဟုတ် ဘာသာစကားများ။
- (ဋ) ပုဒ်မ ၁၀ အရ ငွေစာရင်းများကို ကြည့်ရှုစစ်ဆေးနိုင်ရန် ပြုထားရ မည့်နည်းလမ်းနှင့် ထိုသို့ကြည့်ရှုစစ်ဆေးနိုင်သူများ။
- (ဌ) ပုဒ်မ ၁၇ အရ ပေးသွင်းထားသော ငွေများကို စီမံခန့်ခွဲရမည့် နည်းလမ်းများ။
- (ဍ) ဤဥပဒေအရ ပြဋ္ဌာန်းရန်လိုသည့်အခြားကိစ္စများ။

၂၄။ ။ (၁) ၁၉၄၅ ခုနှစ်၊ ငွေတိုးချစားသူများအက်ဥပဒေ (The Money Lenders Act, 1945) ကိုဤဥပဒေဖြင့်ရုပ်သိမ်းလိုက်သည်။
ရုပ်သိမ်းခြင်း။ (၂) ယင်းသို့ရုပ်သိမ်းသည့်အခါ၊ မြန်မာနိုင်ငံ ယေဘုယျစကားရပ် အက်ဥပဒေ ပုဒ်မ ၅ ပါပြဋ္ဌာန်းချက်များအကျိုး သက်ရောက်စေမည်။